



Publication
Edition
Date

Amar Ujala
New Delhi
23/02/2023

Language
Journalist
Page no

Hindi
Bureau
15

सप्तऋषि बिंदुओं पर मंत्रालयों के साथ सम्मेलन श्रृंखला आज से

नई दिल्ली। प्रधानमंत्री नरेंद्र मोदी बृहस्पतिवार से ग्रीन ग्रोथ यानी हरित विकास पर चर्चा के साथ सप्तऋषि बिंदुओं पर मंत्रालयों के साथ सम्मेलनों की शुरुआत करेंगे। इस बार वित्त मंत्री ने देश के विकास के लिए सप्तऋषि की तर्ज पर विकास के सात बिंदुओं पर आधारित केंद्रीय बजट पेश किया है।

प्रधानमंत्री मंत्रालयों के साथ बिंदुवार बजट प्रावधानों पर चर्चा करेंगे और क्रियान्वयन मॉडल तैयार करने पर भी बातचीत करेंगे। इसके तहत 23 फरवरी से 11 मार्च तक 12 वेबिनार होंगे। इनमें विभिन्न सत्रों के माध्यम से किसान, उद्योग, युवाओं, लघु और सूक्ष्म उद्योगों, पर्यावरणविदों, मंत्रालयों के अधिकारियों, विशेषज्ञों और नीति निर्धारकों के साथ चिंतन किया जाएगा।

23 फरवरी से 11 मार्च तक आयोजित होंगे 12 वेबिनार

ग्रीन ग्रोथ से आशय अक्षय ऊर्जा, नवीन व नवीकरणीय ऊर्जा मंत्रालय के लिए किए गए प्रावधानों से है।

बजट घोषणाओं को छह भागों में विभाजित कर सम्मेलन होगा। इसमें कृषि और किसान कल्याण मंत्री नरेंद्र सिंह तोमर, मंत्रालय के राज्यमंत्री शोभा करंदलाजे, कैलाश चौधरी, डेयरी मंत्री पुरुषोत्तम रुपाला, डॉ. संजीव बालियान, डॉ. एल. मुरगन और सहकारिता मंत्रालय के मंत्री अपने-अपने क्षेत्र के बजट प्रावधानों और केंद्रीय बजट में कृषि और किसान कल्याण के लिए आधारभूत ढांचे को बढ़ावा देने के लिए मंथन करेंगे। एजेंसी
